

# बीटीयू में स्थापित होगा क्लाइमेट रेफरेंस स्टेशन, आईआईटीएम पुणे से एम.ओ.यू.

बीकानेर, (कास)। बीकानेर तकनीकी विश्वविद्यालय (बीटीयू), बीकानेर एवं भारतीय उष्ण कटिबंधीय मौसम विज्ञान संस्थान (आईआईटीएम) पुणे के मध्य जलवायु अनुसंधान के एमओयू पर हस्ताक्षर किए गए।

जनसंपर्क अधिकारी विक्रम राठी ने बताया कि इस एमओयू के तहत आईआईटीएम, पुणे द्वारा बीटीयू बीकानेर परिसर में भारत क्लाइमेट ऑब्जर्वेशन नेटवर्क के अंतर्गत एक क्लाइमेट रेफरेंस स्टेशन को स्थापना की जायेगी। यह समझौता बीटीयू बीकानेर को राष्ट्रीय स्तर के जलवायु अनुसंधान नेटवर्क से जोड़ने की दिशा में एक महत्वपूर्ण कदम माना जा रहा है, जिससे क्षेत्रीय एवं राष्ट्रीय जलवायु अध्ययन को नई दिशा मिलेगी।

एमओयू पर बीटीयू की ओर से कुलगुरु प्रो. अखिल रंजन गर्ग तथा आईआईटीएम पुणे की ओर से निदेशक डॉ. ए. सूर्यचंद्र राव ने हस्ताक्षर किए। इस अवसर पर बीटीयू की ओर से डॉ. गणेश पी. प्रजापत (डीन, इंस्टीट्यूट-इंस्टीट्यूट रिलेशंस), डॉ. ऋतुराज सोनी एवं डॉ. राणुलाल चौहान उपस्थित थे। वहीं आईआईटीएम की ओर से डॉ. सुवर्णा फडनवीस, डॉ.



एमओयू पर बीटीयू की ओर से कुलगुरु प्रो. अखिल रंजन गर्ग तथा आईआईटीएम पुणे की ओर से निदेशक डॉ. ए. सूर्यचंद्र राव ने हस्ताक्षर किए।

नवीन गांधी सहित अनेक वैज्ञानिक उपस्थित थे। इस अवसर पर बीटीयू के कुलगुरु प्रो. अखिल रंजन गर्ग ने कहा कि बीकानेर जैसे मरुस्थलीय क्षेत्र में क्लाइमेट रेफरेंस स्टेशन की स्थापना न केवल विश्वविद्यालय बल्कि पूरे क्षेत्र के लिए अत्यंत महत्वपूर्ण है। यह पहल हमारे विद्यार्थियों एवं शोधार्थियों को राष्ट्रीय स्तर के वैज्ञानिक अनुसंधान से जोड़ने का अवसर प्रदान करेगी।

बीटीयू को जलवायु परिवर्तन एवं सतत विकास के क्षेत्र में अग्रणी भूमिका निभाने की दिशा में यह एक महत्वपूर्ण कदम है। वहीं आईआईटीएम पुणे के निदेशक डॉ. ए. सूर्यचंद्र राव ने अपने वक्तव्य में कहा कि यहां स्थापित होने वाला क्लाइमेट रेफरेंस स्टेशन मरुस्थलीकरण, भूमि-वायुमंडल अंतःक्रिया तथा ग्रीन हाउस गैसों के अध्ययन में महत्वपूर्ण वैज्ञानिक योगदान देगा।

बीटीयू के साथ यह सहयोग राष्ट्रीय जलवायु डेटा तंत्र को और सुदृढ़ करेगा। डॉ. गणेश पी. प्रजापत ने एमओयू की रूपरेखा पर प्रकाश डालते हुए बताया कि यह सहयोग दीर्घकालिक एवं उच्च-परिशुद्धता वाले जलवायु अवलोकनों पर आधारित होगा, जिसमें मौसम संबंधी मानक, ग्रीन हाउस गैस, ट्रेस गैस, अल्पकालिक जलवायु प्रभावकारी तत्व तथा अन्य संबद्ध

■ यह समझौता बीटीयू बीकानेर को राष्ट्रीय स्तर के जलवायु अनुसंधान नेटवर्क से जोड़ने की दिशा में एक महत्वपूर्ण कदम माना जा रहा है, जिससे क्षेत्रीय एवं राष्ट्रीय जलवायु अध्ययन को नई दिशा मिलेगी।

जलवायु चर शामिल होंगे।

बीकानेर जो उत्तर-पश्चिम भारत के शुष्क क्षेत्र एवं थार मरुस्थल के किनारे स्थित है। अपनी अत्यधिक तापमान भिन्नताओं, कम वार्षिक वर्षा, तीव्र सौर विकिरण तथा धूल-आंधी की घटनाओं के कारण एक विशिष्ट मरुस्थलीय परिस्थिति का तंत्र का प्रतिनिधित्व करता है। ऐसे संवेदनशील क्षेत्र में दीर्घकालिक जलवायु एवं ग्रीनहाउस गैस मानकों की निगरानी मरुस्थलीकरण को समझने में राष्ट्रीय स्तर पर अत्यंत महत्वपूर्ण सिद्ध होगी।

## विशेष गहन पुनरीक्षण, जिले की मतदाता सूचियों का अंतिम प्रकाशन

बीकानेर, (कास)। जिला निर्वाचन अधिकारी नम्रता वृष्णि ने शनिवार को कलेक्ट्रेट सभागार में विशेष गहन पुनरीक्षण कार्यक्रम अन्तर्गत जिले की मतदाता सूचियों का अंतिम प्रकाशन किया।

प्रेस कॉन्फ्रेंस कर बताया कि भारत निर्वाचन आयोग द्वारा राज्य में दिनांक 27 सितम्बर 2025 को मतदाता सूचियों के विशेष गहन पुनरीक्षण, 2026 कार्यक्रम घोषित किया गया था। जिसके अन्तर्गत 04 नवम्बर 2025 से 11 दिसम्बर 2025 तक गुणना चरण के उपरान्त दिनांक 16 दिसम्बर 2025 को प्रारूप मतदाता सूची का प्रकाशन किया गया था, जिसमें बीकानेर जिले में कुल मतदाताओं की संख्या 1725059 थी। कलेक्टर वृष्णि ने बताया कि आयोग द्वारा जारी कार्यक्रम के अनुसार 16 दिसम्बर 2025 से 19 जनवरी 2026 तक दावे एवं आपत्तियां प्राप्त किये गये। इस अवधि में बीकानेर जिले में 38359 फॉर्म-6 के 13010 फॉर्म-7 तथा 9672 फॉर्म-8 स्वीकृत हुए। निर्वाचक रजिस्ट्रीकरण अधिकारी

■ जिला निर्वाचन अधिकारी नम्रता वृष्णि ने प्रेस कॉन्फ्रेंस कर अंतिम प्रकाशन की जानकारी दी

द्वारा दावे एवं आपत्तियों हेतु प्राप्त आवेदन पत्रों की सूची फॉर्म 9, 10, 11, 11 ए और 11 बी में तैयार की गई। ऐसी सूचियों की एक प्रति उनके कार्यालय के नोटिस बोर्ड पर प्रत्येक कार्य दिवस को प्रदर्शित की गई। निर्वाचक रजिस्ट्रीकरण अधिकारी द्वारा प्रति सप्ताह प्राप्त होने वाले दावे एवं आपत्तियों की सूचियां मान्यता प्राप्त राजनैतिक दलों से साझा की गई।

यह सूचियां जिला निर्वाचन अधिकारी मुख्य निर्वाचन अधिकारी की वेबसाइट पर भी ऑनलाइन उपलब्ध होने बाबत जानकारी प्रदान की गई। जिला निर्वाचन अधिकारी ने बताया कि पूर्व में प्राप्त समस्त फॉर्म तथा दावे-आपत्तियां प्राप्त करने की अवधि 16

दिसम्बर 2025 से 19 जनवरी 2026 में प्राप्त समस्त दावे-आपत्तियों का निस्तारण निर्वाचक रजिस्ट्रीकरण अधिकारी/सहायक निर्वाचक रजिस्ट्रीकरण अधिकारी द्वारा किया जाकर 21 फरवरी 2026 को मतदाता सूची का अंतिम प्रकाशन किया गया। इस प्रकार जिले में प्रारूप मतदाता सूची में कुल 1725059 मतदाताओं में 1.45 प्रतिशत वृद्धि के उपरान्त कुल मतदाताओं की संख्या 1750408 है, जिनमें पुरुष 924743 महिला 825649 तथा ट्रांसजेंडर 16 है।

जिला निर्वाचन अधिकारी ने बताया कि मान्यता प्राप्त राजनैतिक दलों के प्रतिनिधियों को समस्त विधानसभा निर्वाचन क्षेत्रों की अंतिम मतदाता सूची - 2026 को एक सेंट प्रकॉपी (फोटोरेहित) एवं एक हार्ड कॉपी निःशुल्क संबंधित निर्वाचक रजिस्ट्रीकरण अधिकारी की वेबसाइट पर भी ऑनलाइन उपलब्ध कराई गई। ये सूची जिला निर्वाचन व मुख्य निर्वाचन अधिकारी की वेबसाइट पर ऑनलाइन उपलब्ध है। मतदाता अपना नाम ऑनलाइन देख सकते हैं।

## स्काउट गाइड स्थानीय संघ का निरीक्षण

बीकानेर, (कास)। राजस्थान राज्य भारत स्काउट गाइड के राज्य मुख्यालय से पूर्ण सिंह शेखावत राज्य संगठन आयुक्त ने आज स्थानीय संघ बीकानेर का निरीक्षण किया और स्काउट गाइड गतिविधियों की जानकारी ली।

इसके साथ ही भवन-भूमि का निरीक्षण करते हुए विभिन्न पदाधिकारियों से संवाद किया। देवानंद पुरोहित द्वारा भवन भूमि के बारे में जानकारी दी। भुवनेश्वर साधु ने वर्तमान में स्काउट गाइड गतिविधियों के बारे में जानकारी दी। केसरीचंद सुथार ने रक्तदान एवं अन्य सामाजिक गतिविधियों के बारे में विस्तार से अवगत करवाया। डॉ. उमाकांत गुप्त ने समाज सेवा एवं रोजगार गतिविधियों के बारे में जानकारी उपलब्ध कराई। इस अवसर पर घनश्याम स्वामी रोवर लीडर, जसवंत सिंह राजपुरोहित सीओ स्काउट, रामजस लिखाणा, सहायक राज्य संगठन आयुक्त, एवं रवि कुमार चहर, हार्दिक स्वामी, श्रीवल्क्य पुरोहित, पी. के. मितल, सुंदर कुमार विजय, प्रमुदराल गहलोत, बनवारी छीपा ने गतिविधियों के बारे में जानकारी दी।

## खेजड़ी कटाई मामले में 7 महीने में भी कार्रवाई नहीं

बीकानेर, (कास)। सोलर प्लांट लगाने के लिए खेजड़ी की कटाई रोकने को लेकर जिला प्रशासन और पुलिस कितनी संवेदनशील है यह जग जाहिर है। छतरगढ़ थाने में 7 महीने पहले दर्ज हुए मुकदमे में अब तक पुलिस ने कोई कार्रवाई नहीं की है।

परिवादी एसपी से मिलने गए जांच उच्च अधिकारी से करने की मांग की थी, लेकिन फाइल वापस थाने भेज दी गई। परिवादी एवं पर्यावरण प्रेमियों ने आईडी से मिलने की तैयारी में है। छतरगढ़ में 10 जुलाई 2025 को एक खेत में खेजड़ी के 10 पेड़ काटने की घटना हुई थी। सूचना मिलने पर जीव रक्षा संस्था के उपाध्यक्ष महावीर सिंह बिश्नोई मौके पर गए थे तो जेसीबी से खेतजा उखाड़ी जा रही थी। खेत समता नगर निवासी सोहनलाल बिश्नोई का था। सूचना मिलने पर पुलिस मौके पर पहुंची और जेसीबी को जब्त कर लिया गया। परिवादी जीव रक्षा संस्था के अध्यक्ष मोखराम धारणिया ने राज्य वृक्ष खेजड़ी के पेड़ों की अवैध रूप से कटाई करने पर मुकदमा दर्ज करवा दिया।

प्राथमिकी के अनुसार सोहनलाल के बेटे सेल टेक्स अधिकारी राजकमल

■ छतरगढ़ थाना पुलिस पर खेजड़ी कटाई के मुकदमे की जांच नहीं करने का आरोप

बिश्नोई ने मोखराम को धमकी भी दी। जुलाई में दर्ज इस मुकदमे में कोई कार्रवाई नहीं होने पर जीव रक्षा संस्था ने एसपी से मुलाकात की तथा ज्ञापन देकर खेजड़ी कटाई करने वाले आरोपियों के खिलाफ निराश्रय जांच नहीं करने का आरोप छतरगढ़ पुलिस पर लगाया। उन्होंने मामले की जांच किसी अन्य उच्च अधिकारी से करने की मांग की थी। मोखराम ने बताया कि एसपी ने जांच बदलने के बजाय फाइल वापस छतरगढ़ थाने भेज दी है। अब सोमवार को इस संबंध में आईजी ऑफिस पर प्रदर्शन किया जायेगा। गौरतलब है कि सोलर प्लांट लगाने को लेकर खेजड़ी की अवैध कटाई के विरोध में पिछले दिनों सैकड़ों पर्यावरण प्रेमी महापुष्टव और आमरण अनशन पर बैठे थे। प्रदेश भर में खेजड़ी बचाओ आंदोलन चला।

## प्रवेश पत्र नहीं देने पर बोर्ड परीक्षा से वंचित

लूपकरनसर, (कास)। लूपकरनसर उपखंड क्षेत्र के नाथवाणा पंचायत में निजी विद्यालय पर लापरवाही का आरोप लगा है। आरोप है कि विद्यालय की कथित लापरवाही के कारण हाई स्कूल की छात्रा बोर्ड परीक्षा देने से वंचित रह गई। छात्रा के पिता ने इस संबंध में मुख्य ब्लॉक शिक्षा अधिकारी लूपकरनसर को लिखित शिकायत देकर कार्रवाई की मांग की है।

कक्षा 10 की छात्रा प्रियंका स्वामी ने बताया कि उसकी बोर्ड परीक्षा 12 फरवरी से शुरू होनी थी। प्रियंका का आरोप है कि विद्यालय प्रशासन ने उसे द्वेषभावपूर्ण तरीके से प्रवेश पत्र नहीं दिया। छात्रा के पिता दीपदास ने बताया कि उनकी बेटी प्रियंका 11 फरवरी को सुबह विद्यालय पहुंची और प्रवेश पत्र देने की गुहार लगाई। हालांकि उसे विद्यालय में प्रवेश भी नहीं करने दिया

■ सीबीईओ ने मामले की जांच के आदेश दिए

गया। दीपदास के अनुसार तीन दिन बाद उन्हें घटना का पता चला, जिसके बाद उन्होंने विद्यालय के प्रधानाचार्य से प्रवेश पत्र मांगे लेकिन उन्होंने इनकार कर दिया। दीपदास ने आरोप लगाया कि विद्यालय प्रबंधन उनसे द्वेष रखता है, जिसके कारण उनकी बेटी की बोर्ड परीक्षा छूट गई और उसका पूरा शैक्षणिक वर्ष प्रभावित हो गया। दूसरी ओर विद्यालय के प्रधानाचार्य ने छात्रा के आरोपों को सिरे से खारिज कर दिया है। उन्होंने कहा कि उनके विद्यालय में कोई भी प्रवेश पत्र लेने नहीं आया था। प्रधानाचार्य के अनुसार प्रवेश पत्र रोके जाने का आरोप निराधार है।

## साध्वी ऋतंभरा का स्वागत

बीकानेर, (कास)। प्रख्यात साध्वी ऋतंभरा शनिवार सुबह बीकानेर के नाल एयरपोर्ट पहुंचीं। ये यहां 22 से 28 फरवरी तक आयोजित होने वाली श्रीमद्भागवत कथा एवं 51 कुंडीय विश्व शांति महायज्ञ में भाग लेंगी। एयरपोर्ट पर उनका पुष्प वर्षा और माल्यार्पण कर स्वागत किया गया। इस दौरान बड़ी संख्या में श्रद्धालु और आयोजक मौजूद थे। साध्वी ऋतंभरा इस आयोजन में श्रीमद्भागवत कथा का वाचन करेंगी। यह कार्यक्रम सनातन धर्म रक्षा समिति के तत्वावधान में पॉलिटेक्निक कॉलेज मैदान में आयोजित किया जा रहा है। दोपहर एक बजे नगर सेठ लक्ष्मीनाथ मंदिर से भव्य कलश यात्रा निकाली गई। इसमें साध्वी ऋतंभरा भी शामिल हुईं। कलश यात्रा में उज्जैन का डमरू दल और महाराष्ट्र के टोम से आई महिलाओं व युवतियों की टोमो-नयाड़ी के साथ आकर्षक प्रस्तुति देगी।

## रास्ते के लिए जमीन देने वालों को ही रेलवे हटाने पर तुला

बीकानेर, (कास)। दो दशक पहले जिन लोगों ने केईएम रोड से फुडबाजार जाने के लिए अपनी जमीनें देकर रास्ता दिया। अब रेलवे उन लोगों को ही हटाने पर तुला है। रेलवे ने दो दिन पहले निगम और बीडीए को पत्र लिखकर कहा कि रेलवे स्टेशन का पुनर्निर्माण चल रहा और 6 नंबर गेट से रास्ता होगा। इसलिए करीब 8 दुकानें बीच में आ रही हैं। इसलिए इनको हटाना जाए।

दरअसल दो दशक पहले केईएम रोड से फुडबाजार के लिए पांच फीट चौड़ा ही रास्ता था। तत्कालीन यूआईटी प्रशासन ने लोगों को फुडबाजार के रास्ते के लिए जमीन देने को कहा। इसके लिए आठ लोगों की जमीन-दुकान आधारित की गई। बदले में यूआईटी का दावा है कि डीआरएम

■ दो दशक पहले जिन लोगों ने केईएम रोड से फुडबाजार जाने के लिए अपनी जमीनें देकर रास्ता दिया। अब रेलवे उन लोगों को ही हटाने पर तुला है

ऑफिस के सामने उन्हें खुद की जमीन पर दुकानें आवंटित की थीं। मगर अब उन पर फिर आफत आ गई।

18 फरवरी को उत्तर पश्चिम रेलवे के डिप्टी चीफ इंजीनियर ने निगम आयुक्त और बीडीए कमिश्नर के नाम

एक पत्र लिखा और कहा कि इन दुकानों को हटाना जाए। रेलवे यहां कार्मार्शियल कामप्लेक्स बनायेगा। डिप्टी चीफ इंजीनियर ने लिखा कि रेलवे स्टेशन के अपग्रेडेशन का काम 2027 तक पूरा करना है।

डीआरएम ऑफिस रोड पर 8 कार्मार्शियल दुकानें 12 फीट लम्बी और 10 फीट चौड़ी हैं जो करीब 30 मीटर जगह घेरे हुए हैं। यहां रेलवे ने एंटी-पॉजिट प्रोजेक्ट की हुई है। इसके साथ ही 11 केबी का एक ट्रांसफार्मर भी है। रेलवे का पत्र देखकर बीडीए और निगम हेरान है। क्योंकि तत्कालीन यूआईटी ने तो अपना ही जगह पर दुकानें आवंटित की थीं। फिर ऐसे कैसे दुकानें हटाई जायेगी। रेलवे ने नगर निगम और बीडीए को पत्र भेजकर अपनी जिम्मेदारी पूरी कर ली।

# सतत कृषि एवं देशी पशुधन संरक्षण पर दस दिवसीय प्रशिक्षण कार्यक्रम

बीकानेर, (कास)। पशुचिकित्सा एवं पशु विज्ञान महाविद्यालय बीकानेर के कुक्कुट विज्ञान विभाग द्वारा भारतीय कृषि अनुसंधान परिषद (आई.सी.ए.आर.), नई दिल्ली द्वारा तैयार पोषित दस दिवसीय प्रशिक्षण कार्यक्रम 'सतत कृषि एवं देशी पशुधन संरक्षण: सुरक्षित भविष्य का आधार' का शनिवार को समापन किया गया।

समापन समारोह में मुख्य अतिथि डॉ. अजित सिंह यादव, सहायक निदेशक शिक्षा, गुणवत्ता एवं सुधार (ई.क्यू.ए. एण्ड आर.) आई.सी.ए.आर. ने अपने संबोधन में कहा कि राजस्थान पशुओं की विभिन्न नस्लों के संरक्षण का प्रमुख केंद्र है। वेटरनरी विश्वविद्यालय के पशुधन संरक्षण एवं संवर्धन हेतु सराहनीय कार्य कर रहा है। डॉ. ए. एस. यादव ने देशी पशुधन के महत्व को देखते हुए आई.सी.ए.आर. द्वारा इनके संरक्षण



डॉ. अजित सिंह यादव, सहायक निदेशक शिक्षा, गुणवत्ता एवं सुधार आई.सी.ए.आर. ने देशी पशुधन संरक्षण पर प्रशिक्षण के समापन पर प्रतिभागियों को प्रमाण पत्र वितरित किए।

हेतु किए जा रहे कार्यों की विवेचना की। डॉ. यादव ने बताया कि भारत सरकार द्वारा राष्ट्रीय डिजिटल पशुधन मिशन

कार्यक्रम के तहत देश के पशुधन का डिजिटल रिकार्ड तैयार किये जाने की योजना है। डॉ. यादव ने बताया कि नई

शिक्षा नीति के तहत विद्यार्थियों हेतु उच्च शिक्षा में शैक्षणिक क्रेडिट बैंक का प्रावधान है। जिसमें विद्यार्थियों की

## भुइयों का बास में नशे का कारोबार

बीकानेर, (कास)। बीकानेर में नशा युवाओं के सिर चढ़कर बोल रहा है और भुइयों का बास इसका गढ़ बना हुआ है। पुलिस के लिए सिरदर्द बने इसी इलाके में सबसे ज्यादा निगरानी और गस्त करनी पड़ती है। इसके बावजूद नशा बिक रहा है।

भुइयों का बास में एमडी, स्मैक, गांजा, डोडा-पोस्त और अफीम को बड़े पैमाने पर खरीद-फरोख्त होती है। पुलिस लगातार इस इलाके में निगरानी रखे हुए है। दबिश दे रही है लेकिन नशे के कारोबार पर रोक नहीं लग पाई है। पिछले तीन सालों में भुइयों के बास में नशे के कारोबार की पड़ताल में सामने आया कि सबसे ज्यादा एमडी और स्मैक बेचा जा रहा है और ज्यादातर खरीदार युवा हैं।

सदर थाना पुलिस में इस दौरान एनडीपीएस के 31 मुकदमे दर्ज हुए और लाखों रूपए के मादक पदार्थ जब्त किए गए। भुइयों का बास में 177.42 ग्राम स्मैक, 3.25 ग्राम एमडी सहित गांजा, डोडा-पोस्त बरामद किया जा चुका है। कार्रवाई के दौरान 45 अभियुक्त गिरफ्तार हुए, जिनमें दो महिलाएं भी शामिल हैं। दो मामलों में पुलिस को अभियुक्तों के ठिकानों से नशा बेचकर कमाये गए 22 लाख रूपए भी बरामद हुए। भुइयों का बास में नशे का कारोबार करने वालों की सूचना के बावजूद उन्हें पकड़ना पुलिस के लिए मुश्किल साबित हो रहा है। यहां करीब 30-40 घरों में नशा बिकता है।

## सार-समाचार

### विधि छात्रों ने कोर्ट प्रक्रिया समझी



विधि विद्यार्थियों ने न्यायालय का भ्रमण कर कार्यप्रणाली को जाना।

बीकानेर, (कास)। रामपुरिया जैन विधि महाविद्यालय के विद्यार्थियों द्वारा आज न्यायिक कार्यवाहियों के व्यावहारिक एवं तकनीकी ज्ञान की जानकारी के अन्तर्गत बीकानेर के विभिन्न न्यायालयों का भ्रमण किया गया। महाविद्यालय के प्रायोगिक प्रभारी डॉ. रितेश व्यास ने बताया कि आज विद्यार्थियों ने वार प्रोसेसिएशन बीकानेर के अध्यक्ष अजय पुरोहित के समन्वय से महाविद्यालय के व्याख्याताओं डॉ. शराफत अली, डॉ. राकेश धवन, डॉ. पीयूष किराड़, पवन सारस्वत, सुनीता लुणिया, अंजुमन उस्ता, राजश्री सुथार और मोहिता सिंह के निर्देशन में अलग-अलग समूह बनाकर विभिन्न न्यायालयों में चल रही सिविल एवं फौजदारी प्रकरणों की कार्यवाहियों के विभिन्न स्तरों के बारे में जानकारी प्राप्त की तथा न्यायालय में चल रहे मुकदमों में वकीलों की बहस को सुना व प्रक्रियात्मक कार्यवाहियों का अवलोकन किया व न्यायालय की तकनीकी क्रियाओं को जाना। इस दौरान विद्यार्थियों ने अतिरिक्त जिला एवं सत्र न्यायालय संख्या 5 में पीठासीन अधिकारी अनुभव सिद्धाणा के न्यायालय में सिविल वाद संख्या 389/2026 स्टेट बनाम शिवरतन में बचाव पक्ष की साक्ष्य मामले में चल रही प्रक्रिया के बारे में जाना। इसी क्रम में वकीलों न्यायालय में विद्यार्थियों ने पीठासीन अधिकारी अनूप सिद्धाणा के न्यायालय में सिविल वाद संख्या 389/2026 स्टेट बनाम शिवरतन में बचाव पक्ष की साक्ष्य मामले में चल रही प्रक्रिया के बारे में जाना। इसी क्रम में वकीलों न्यायालय में विद्यार्थियों ने पीठासीन अधिकारी अनूप सिद्धाणा के न्यायालय में लोक अभियोजक चतुर्भुज सारस्वत द्वारा न्यायालय की विचारण प्रक्रिया के बारे में जानकारी दी। विधि विद्यार्थियों ने बारीकी से समझने की प्रयास किया। इसके साथ ही विद्यार्थियों ने अतिरिक्त मुख्य न्यायिक मजिस्ट्रेट संख्या 1 में राज्य बनाम संदीप के मामले में अधिवक्ताओं के द्वारा मासुले में प्रति परीक्षा से सम्बन्धित प्रणाली को समझा।

### मातृभाषा दिवस मनाया



श्रीडूंगरगढ़ में मातृ भाषा दिवस कार्यक्रम को डॉ. चेतन स्वामी ने सम्बोधित किया।

श्रीडूंगरगढ़, (कास)। मरुभूमि शोध संस्थान के तत्वावधान में मातृभाषा दिवस अनेक आयोजनों के साथ मनाया गया। राजस्थानी 'लोक से लाइक' तक विषय पर आयोग न्यायन गोट में विषय प्रवर्तन करते हुए युवा कथाकार हरीश बी. शर्मा ने कहा कि यूट्यूब, फेसबुक तथा इंस्टाग्राम के माध्यम से प्रसारित राजस्थानी कंटेंट प्रसिद्धि तो खूब हासिल कर रहा है। इसकी लोकप्रियता को नकारा तो नहीं जा सकता किन्तु राजस्थानी मान्यता के एजेंडे को आगे ले जाने में विफल है। सोशल मीडिया चरण दर चरण आगे बढ़ रहा है, पर राजस्थानी भाषा को राज भाषा बनाने तथा मान्यता दिलाने में मददगार नहीं बन पा रहा है। राजस्थानी कंटेंट तैयार करने वालों को अच्छी रिस्कृत का अभाव रहता है। इस अवसर पर डॉ. तेजसिंह जोषा की महाराणा प्रताप राजस्थानी साहित्य जलपुर पुस्तकार, डॉ. कृष्णा कुमारी को पं. मुखराम सिखवाल स्मृति पुस्तकार, श्रीमती प्रेम को सूर्यप्रकाश बिस्वास स्मृति सम्मान तथा पूर्ण शर्मा को डूंगर कल्याणी स्मृति राजस्थानी बाल साहित्य सम्मान प्रदान किया गया। डॉ. तेजसिंह जोषा ने काव्य पाठ किया। डॉ. कृष्णा कुमारी, श्रीमती प्रेम, पूर्ण शर्मा ने भी अपने विचार व्यक्त किए। मुख्य अतिथि के रूप में सम्बोधित करते हुए राजस्थानी आलोचक डॉ. चेतन स्वामी ने कहा कि सोशल मीडिया के माध्यम से लाभाण्य पन्द्रह करोड़ लोगों तक राजस्थानी कंटेंट पहुंच रहा है। राजस्थानी भाषा बोलने वाले 12 करोड़ माने जाते हैं पर राजस्थानी कंटेंट को हरियाणा, पंजाब और मालवा के लोगों द्वारा भी देखा जाता है। उन्होंने कहा कि मातृभाषा राजस्थानी को अधिकाधिक विद्यार्थियों तक पहुंचाना जाए और नये पाठक के अनुसार किए जाएं। लेखकीय प्रवृत्तियां भी बढ़नी आवश्यक हैं।

### पैदल संघ खाटू श्याम रवाना

जसरसर, (कास)। जसरसर से खाटू श्याम मंदिर के लिए श्रीश्याम संग के तत्वावधान में श्रद्धालुओं का पैदल संघ आज सुबह रवाना हुआ। यात्रा शुरू होने से पहले पारीक चौक स्थित मुरली मनोहर के मंदिर में भक्तों ने विधिवत पूजा-अर्चना कर बाबा श्याम का आशीर्वाद लिया। इस पैदल यात्रा में बड़ी संख्या में महिला-पुरुष और युवा भक्त शामिल हुए हैं। श्रद्धालु पूरे रास्ते श्याम बाबा की जय के जयकारों और भजन-कौतिल के साथ उत्साहपूर्वक आगे बढ़ रहे हैं। यात्रा मार्ग में जगह-जगह पैदल यात्रियों पर पुष्प वर्षा कर उनका स्वागत किया गया। यह पदयात्रा जसरसर से शुरू होकर कतर, सांडवा, सालासर बालाजी मंदिर, सीकर और पलसामा होते हुए खाटू धाम पहुंचेगी। संघ के सदस्यों ने यात्रा मार्ग में श्रद्धालुओं के लिए जलपान और विश्राम की भी व्यवस्था की है। आयोगकों के अनुसार यह पैदल संघ हर वर्ष आस्था और श्रद्धा के साथ खाटू धाम पहुंचकर बाबा श्याम के दर्शन करता है। श्याम प्रेमी अमित तिवारी ने बताया कि पदयात्रा में हर आयु वर्ग के श्रद्धालु उत्साह के साथ भाग ले रहे हैं।

जसरसर, (कास)। जसरसर से खाटू श्याम मंदिर के लिए श्रीश्याम संग के तत्वावधान में श्रद्धालुओं का पैदल संघ आज सुबह रवाना हुआ। यात्रा शुरू होने से पहले पारीक चौक स्थित मुरली मनोहर के मंदिर में भक्तों ने विधिवत पूजा-अर्चना कर बाबा श्याम का आशीर्वाद लिया। इस पैदल यात्रा में बड़ी संख्या में महिला-पुरुष और युवा भक्त शामिल हुए हैं। श्रद्धालु पूरे रास्ते श्याम बाबा की जय के जयकारों और भजन-कौतिल के साथ उत्साहपूर्वक आगे बढ़ रहे हैं। यात्रा मार्ग में जगह-जगह पैदल यात्रियों पर पुष्प वर्षा कर उनका स्वागत किया गया। यह पदयात्रा जसरसर से शुरू होकर कतर, सांडवा, सालासर बालाजी मंदिर, सीकर और पलसामा होते हुए खाटू धाम पहुंचेगी। संघ के सदस्यों ने यात्रा मार्ग में श्रद्धालुओं के लिए जलपान और विश्राम की भी व्यवस्था की है। आयोगकों के अनुसार यह पैदल संघ हर वर्ष आस्था और श्रद्धा के साथ खाटू धाम पहुंचकर बाबा श्याम के दर्शन करता है। श्याम प्रेमी अमित तिवारी ने बताया कि पदयात्रा में हर आयु वर्ग के श्रद्धालु उत्साह के साथ भाग ले रहे हैं।

जसरसर, (कास)। जसरसर से खाटू श्याम मंदिर के लिए श्रीश्याम संग के तत्वावधान में श्रद्धालुओं का पैदल संघ आज सुबह रवाना हुआ। यात्रा शुरू होने से पहले पारीक चौक स्थित मुरली मनोहर के मंदिर में भक्तों ने विधिवत पूजा-अर्चना कर बाबा श्याम का आशीर्वाद लिया। इस पैदल यात्रा में बड़ी संख्या में महिला-पुरुष और युवा भक्त शामिल हुए हैं। श्रद्धालु पूरे रास्ते श्याम बाबा की जय के जयकारों और भजन-कौतिल के साथ उत्साहपूर्वक आगे बढ़ रहे हैं। यात्रा मार्ग में जगह-जगह पैदल यात्रियों पर पुष्प वर्षा कर उनका स्वागत किया गया। यह पदयात्रा जसरसर से शुरू होकर कतर, सांडवा, सालासर बालाजी मंदिर, सीकर और पलसामा होते हुए खाटू धाम पहुंचेगी। संघ के सदस्यों ने यात्रा मार्ग में श्रद्धालुओं के लिए जलपान और विश्राम की भी व्यवस्था की है। आयोगकों के अनुसार यह पैदल संघ हर वर्ष आस्था और श्रद्धा के साथ खाटू धाम पहुंचकर बाबा श्याम के दर्शन करता है। श्याम प्रेमी अमित तिवारी ने बताया कि पदयात्रा में हर आयु वर्ग के श्रद्धालु उत्साह के साथ भाग ले रहे हैं।

नखिल तेजी पुत्र मुकेश तेजी निवासी बाल्मीकि बस्ती, शिवबाड़ी, थाना जेएनवीसी, अजीत उर्फ रोकी निवासी उदयरामसर, थाना गंगाशहर, राकेश शर्मा निवासी लक्ष्मी विहार कालोनी, जयपुर रोड, थाना सदर शामिल थे।

**राजस्थान सरकार, कार्यालय नगर विकास न्याय, श्रीगंगानगर (राज.)**  
क्रमांक: विपन्य/2026/ सार्वजनिक आपत्ति सूचना दिनांक: 21-2-2026  
सर्व सहायण को सन्वर्धन प्रकाशित किया जाता है कि कृषि भूमि क्षेत्र में नियंत्रण भूखण्ड चार्ज चक्र 1 ए छोटी परबन्ना न. 67 के किलो न. 11 में भूखण्ड संख्या का माप 20'-0" गूणा 45'-6" फीट के नियन्त्रण/पट्टा हेतु आवेदक श्री संवर्धन शर्मा पुत्र श्री कल्याण प्रसाद शर्मा निवासी श्रीगंगानगर द्वारा प्रस्तुत दस्तावेजों/रकबे के संबंध में किसी को कोई आपत्ति हो तो वह अपनी आपत्ति वय सतत न्याय सचिव सूचना के प्रकाशन की तिथि से 07 दिवस के अन्दर-अन्दर न्याय कार्यालय में कराना न. 17 में प्रस्तुत कर सकते हैं अन्यथा बाद विवाद नुसार अवधि के उपरान्त आवेदक श्री संवर्धन शर्मा पुत्र श्री कल्याण प्रसाद शर्मा निवासी श्रीगंगानगर द्वारा प्रस्तुत दस्तावेजों के आधार पर चक्र 1 ए छोटी परबन्ना न. 67 के किलो न. 11 में भूखण्ड संख्या का माप 20'-0" गूणा 45'-6" फीट के नियन्त्रण/पट्टा जारी कर दिया जावेगा। यदि उनका विवाद क्षेत्र का पट्टे में नियन्त्रण/पट्टा जारी होना था या नया तो वर्तमान पट्टा स्वतः ही निरस्त माना जावेगा। न्याय किसी भी विवाद के लिए जिम्मेदार नहीं होगा।  
Raj/Kaj Ref No.: 20676255 -सचिव,नगर विकास न्याय, श्रीगंगानगर।

**राजस्थान सरकार, कार्यालय नगर विकास न्याय, श्रीगंगानगर (राज.)**  
क्रमांक: विपन्य/2026/ सार्वजनिक आपत्ति सूचना दिनांक: 21-2-2026  
सर्व सहायण को सन्वर्धन प्रकाशित किया जाता है कि कृषि भूमि क्षेत्र में नियंत्रण भूखण्ड चार्ज चक्र 4 ए छोटी परबन्ना न. 11 के किलो न. 9.10 में भूखण्ड संख्या का माप 35'-0" गूणा 70'-0" फीट के नियन्त्रण/पट्टा हेतु आवेदक श्री सुनिता कुमार पुत्र श्री अमरसिंह निवासी श्रीगंगानगर द्वारा प्रस्तुत दस्तावेजों के आधार पर चक्र 4 ए छोटी परबन्ना न. 11 के आपत्ति हो तो वह अपनी आपत्ति वय सतत न्याय सचिव सूचना के प्रकाशन की तिथि से 07 दिवस के अन्दर-अन्दर न्याय कार्यालय में कराना न. 17 में प्रस्तुत कर सकते हैं अन्यथा बाद विवाद नुसार अवधि के उपरान्त आवेदक श्री सुनिता कुमार पुत्र श्री अमरसिंह निवासी श्रीगंगानगर द्वारा प्रस्तुत दस्तावेजों के आधार पर चक्र 4 ए छोटी परबन्ना न. 11 के किलो न. 9.10 में भूखण्ड संख्या का माप 35'-0" गूणा 70'-0" फीट के नियन्त्रण/पट्टा जारी कर दिया जावेगा। यदि उनका विवाद क्षेत्र का पट्टे में नियन्त्रण/पट्टा जारी होना था या नया तो वर्तमान पट्टा स्वतः ही निरस्त माना जावेगा। न्याय किसी भी विवाद के लिए जिम्मेदार नहीं होगा।  
Raj/Kaj Ref No.: 20675902 -सचिव,नगर विकास न्याय, श्रीगंगानगर।